

Dan it-test hu mahsub purament bhala ghodda ta' dokumentazzjoni u m'ghandu l-ebda effett legali. L-istituzzjonijiet tal-Unjoni m'ghandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B** RAKKOMANDAZZJONI TAL-BORD EWROPEW DWAR IR-RISKJU SISTEMIKU

tal-15 ta' Diċembru 2015

dwar il-valutazzjoni tal-effetti transkonfinali ta' miżuri tal-politika makroprudenzjali u r-riċiproċità volontarja tagħhom

(BERS/2015/2)

(2016/C 97/02)

(ĠU C 97, 12.3.2016, p. 9)

Emendat minn:

		Ġurnal Uffiċjali		
		Nru	Paġna	Data
► <u>M1</u>	Rakkomandazzjoni tal-Bord Ewropew dwar ir-Riskju Sistemiku tal-24 ta' Marzu 2016	C 153	1	29.4.2016
► <u>M2</u>	Rakkomandazzjoni tal-Bord Ewropew dwar ir-Riskju Sistemiku tal-24 ta' Ġunju 2016	C 290	1	10.8.2016
► <u>M3</u>	Rakkomandazzjoni tal-Bord Ewropew dwar ir-Riskju Sistemiku tal-20 ta' Ottubru 2017	C 431	1	15.12.2017
► <u>M4</u>	Rakkomandazzjoni tal-Bord Ewropew dwar ir-Riskju Sistemiku tat-8 ta' Jannar 2018	C 41	1	3.2.2018

▼B**RAKKOMANDAZZJONI TAL-BORD EWROPEW DWAR IR-RISKJU SISTEMIKU****tal-15 ta' Diċembru 2015****dwar il-valutazzjoni tal-effetti transkonfinali ta' miżuri tal-politika makroprudenzjali u r-reċiproċità volontarja tagħhom****(BERS/2015/2)**

(2016/C 97/02)

TAQSIMA 1

RAKKOMANDAZZJONIJIET**Rakkomandazzjoni A – Valutazzjoni tal-effetti transkonfinali tal-miżuri tal-politika makroprudenzjali tal-awtoritajiet relevanti stess**

1. L-awtoritajiet attivanti relevanti huma rakkomandati li jivvalutaw, qabel l-adozzjoni tagħhom, l-effetti transkonfinali tal-implimentazzjoni tal-miżuri tal-politika makroprudenzjali tagħhom stess. Ta' mill-inqas, il-kanali ta' effetti kollaterali li joperaw permezz ta' aġġustament tar-riskju u arbitraġġ regolatorju għandhom jiġu vvalutati, bl-użu tal-metodoloġija stipulata fil-Kapitolu 11 tal-Manwal tal-BERS.
2. L-awtoritajiet attivanti relevanti huma rakkomandati li jivvalutaw:
 - (a) l-effetti transkonfinali possibbli (tixrid u arbitraġġ regolatorju) tal-implimentazzjoni ta' miżuri ta' politika makroprudenzjali fil-ġurisdizzjoni tagħhom; u
 - (b) effetti transkonfinali fuq Stati Membri oħrajn u fuq is-Suq Uniku ta' kwalunkwe miżura ta' politika makroprudenzjali.
3. L-awtoritajiet attivanti relevanti huma rakkomandati li jimmonitorjaw ta' mill-inqas darba fis-sena l-immaterjalizzar u l-evoluzzjoni tal-effetti transkonfinali tal-miżuri makroprudenzjali li huma introduċew.

Rakkomandazzjoni B – Notifika u talba għal reċiprokazzjoni fir-rigward tal-miżuri ta' politika makroprudenzjali tal-awtoritajiet relevanti stess

1. L-awtoritajiet attivanti relevanti huma rakkomandati li jinnotifikaw lill-BERS dwar kwalunkwe miżura tal-politika makroprudenzjali malli jiġu adottati, u sa mhux aktar tard minn ġimgħatejn wara li jiġu adottati. In-notifiki għandhom jinkludu valutazzjoni tal-effetti transkonfinali u tan-neċessità għal reċiprokazzjoni minn awtoritajiet relevanti oħrajn. L-awtoritajiet relevanti attivanti huma mitluba li jipprovdur l-informazzjoni bl-Ingliż billi jużaw il-mudelli ppubblikati fuq is-sit elettroniku tal-BERS.

▼M3

2. Jekk reċiprokazzjoni minn Stati Membri oħrajn titqies li hija meħtieġa sabiex jiġi żgurat it-thaddim effettiv tal-miżuri relevanti, l-awtoritajiet attivanti relevanti huma rakkomandati li jissottomettu talba għal reċiprokazzjoni lill-BERS, flimkien man-notifika tal-miżura. It-talba għandha tinkludi livell limitu ta' materjalità propost.

▼B

3. Jekk miżuri ta' politika makroprudenzjali jkunu ġew attivati qabel l-adozzjoni ta' din ir-Rakkomandazzjoni, jew jekk reċiprokazzjoni ma

▼B

kinitx meqjusa li hija neċessarja meta kienu ġew introdotti l-miżuri għall-ewwel darba, iżda l-awtorità attivanti relevanti tkun iddeċidiet sussegwentement li dik ir-riċiprokazzjoni saret neċessarja, l-awtoritajiet attivanti relevanti huma rrakkomandati li jissottomettu talba għal riċiprokazzjoni lill-BERS.

Rakkomandazzjoni C – Riċiprokazzjoni tal-miżuri ta’ politika makroprudenzjali ta’ awtoritajiet relevanti oħrajn

▼M4

1. L-awtoritajiet relevanti huma rrakkomandati li jirreċiprokaw il-miżuri tal-politika makroprudenzjali adottati minn awtoritajiet relevanti oħrajn u rrakkomandati għal riċiprokazzjoni mill-BERS. Huwa rrakkomandat li l-miżuri li ġejjin, kif deskritt aktar fl-Anness, jiġu rreċiprokati:

L-Estonja:

- rata tar-riżerva tar-riskju sistemiku ta’ 1 fil-mija applikata skont l-Artikolu 133 tad-Direttiva 2013/36/UE għall-iskoperturi domestiċi tal-istituzzjonijiet ta’ kreditu kollha awtorizzati fl-Estonja;

Il-Finlandja

- persentaġġ minimu ta’ 15 għall-piż tar-riskju medju fuq self ipotekarju residenzjali ggarantit minn ipoteka fuq unitajiet domestiċi fil-Finlandja applikata b’konformità mal-Artikolu 458(2)(d)(vi) tar-Regolament (UE) Nru 575/2013 lil istituzzjonijiet ta’ kreditu awtorizzati fil-Finlandja, billi jintuza l-metodu ibbażat fuq il-klassifikazzjoni interna (IRB) għal kalkolu tar-rewiżiti tal-kapital regolatorju.

▼B

2. Huwa rrakkomandat li l-awtoritajiet relevanti jirreċiprokaw il-miżuri tal-politika makroprudenzjali elenkati f’din ir-Rakkomandazzjoni billi jimplimentaw l-istess miżura tal-politika makroprudenzjali bħal dik li giet implimentata mill-awtorità attivanti. Jekk l-istess miżura tal-politika makroprudenzjali ma tkunx disponibbli fil-legiżlazzjoni nazzjonali, l-awtoritajiet relevanti huma rrakkomandati li jirreċiprokaw, wara konsultazzjoni mal-BERS, billi jadottaw miżura tal-politika makroprudenzjali disponibbli fil-ġurisdizzjoni tagħhom li jkollha l-aktar effett ekwivalenti għall-miżura attivata tal-politika makroprudenzjali.
3. Hlief jekk tkun irrakkomandata skadenza speċifika b’rabta mar-riċiprokazzjoni ta’ miżura tal-politika makroprudenzjali, huwa rrakkomandat li l-awtoritajiet relevanti jadottaw miżuri riċiprokanti tal-politika makroprudenzjali sa mhux aktar tard minn tliet xhur, wara l-pubblikazzjoni tal-aħhar emenda ta’ din ir-Rakkomandazzjoni fil-Ġurnal Uffiċjali tal-Unjoni Ewropea. Il-miżuri adottati u riċiprokanti għandu jkollhom l-istess data ta’ attivazzjoni safejn ikun possibbli.

Rakkomandazzjoni D – Notifika tar-riċiprokazzjoni tal-miżuri ta’ politika makroprudenzjali ta’ awtoritajiet relevanti oħrajn

Huwa rrakkomandat li l-awtoritajiet relevanti jinnotifikaw lill-BERS ir-riċiprokazzjoni tagħhom tal-miżuri tal-politika makroprudenzjali ta’ awtoritajiet relevanti oħrajn. In-notifiki għandhom jintbagħtu sa mhux aktar tard minn xahar wara li tkun giet adottata l-miżura riċiprokanti. L-awtoritajiet notifikanti huma mitluba li jipprovdu l-informazzjoni bil-Ingliż billi jużaw il-mudell ippubblikat fuq is-sit elettroniku tal-BERS.



TAQSIMA 2

IMPLIMENTAZZJONI

1. Interpretazzjoni

Ghall-finijiet ta' din ir-Rakkomandazzjoni, japplikaw id-definizzjonijiet li ġejjin:

- (a) “attivazzjoni” tfisser l-applikazzjoni ta' miżura tal-politika makroprudenzjali fuq livell nazzjonali;
- (b) “adozzjoni” tfisser deċiżjoni mehuda minn awtorità rilevanti fir-rigward tal-introduzzjoni, ir-reċiprokazzjoni jew l-emendar ta' miżura tal-politika makroprudenzjali;
- (c) “servizz finanzjarju” tfisser kwalunkwe servizz ta' natura bankarja, ta' kreditu, ta' assigurazzjoni, ta' pensjoni personali, ta' investment jew ta' hłas;
- (d) “miżura tal-politika makroprudenzjali” tfisser kwalunkwe miżura li tindirizza l-prevenzjoni u l-mitigazzjoni ta' riskju sistemiku kif iddefinit fl-Artikolu 2(c) tar-Regolament (UE) Nru 1092/2010 u li tkun adottata jew attivata minn awtorità rilevanti soġġett għall-igi tal-Unjoni jew dik nazzjonali;
- (e) “notifika” tfisser avviż bil-miktub bl-Ingliż lill-BERS mill-awtoritajiet rilevanti, inkluż il-BĊE skont l-Artikolu 9 tar-Regolament (UE) Nru 1024/2013, rigward miżura tal-politika makroprudenzjali skont, iżda mhux biss, l-Artikolu 133 tad-Direttiva 2013/36/UE u l-Artikolu 458 tar-Regolament (UE) Nru 575/2013, u li tista' tkun talba għal reċiprokazzjoni minn Stat Membru skont, iżda mhux biss, l-Artikolu 134(4) tad-Direttiva 2013/36/UE u l-Artikolu 458(8) tar-Regolament (UE) Nru 575/2013;
- (f) “reċiproċità” tfisser arrangament, li permezz tiegħu l-awtorità rilevanti f'għurisidizzjoni wahda tapplika l-istess miżura ta' politika makroprudenzjali, jew wahda ekwivalenti, kif stabbilit mill-awtorità attivanti rilevanti f'għuridizzjoni oħra, għal kwalunkwe istituzzjoni finanzjarja taħt il-għurisidizzjoni tagħha, meta dawn ikunu esposti għall-istess riskju f'din l-aħhar għurisidizzjoni;
- (g) “awtorità attivanti rilevanti” tfisser awtorità rilevanti li tkun inkarigata mill-applikazzjoni ta' miżura tal-politika makroprudenzjali f'livell nazzjonali;
- (h) “awtorità rilevanti” tfisser awtorità fdata bl-adozzjoni u/jew l-attivazzjoni ta' miżuri tal-politika makroprudenzjali, inkluż iżda mhux biss:
 - (i) awtorità nnominata skont il-Kapitolu 4 tad-Direttiva 2013/36/UE u l-Artikolu 458 tar-Regolament (UE) Nru 575/2013, awtorità kompetenti kif iddefinita fl-Artikolu 4(1)(40) tar-Regolament (UE) Nru 575/2013, il-BĊE skont l-Artikolu 9(1) tar-Regolament (UE) Nru 1024/2013; jew
 - (ii) awtorità makroprudenzjali bl-oġġettivi, arrangamenti, setgħat, rekwiżiti ta' kontabbiltà u karatteristiċi oħrajn stipulati fir-Rakkomandazzjoni BERS/2011/3 tal-Bord Ewropew dwar ir-Riskju Sistemiku ⁽¹⁾;

⁽¹⁾ Rakkomandazzjoni tal-Bord Ewropew dwar ir-Riskju Sistemiku tat-22 ta' Diċembru 2011 dwar il-mandat makroprudenzjali tal-awtoritajiet nazzjonali (BERS/2011/3) (GU C 41, 14.2.2012, p. 1).

▼ M3

- (i) “livell limitu ta’ materjalità” tfisser livell limitu kwantitattiv li tahtu l-iskopertura ta’ fornitur individwali ta’ servizz finanzjarju ghar-riskju makroprudenzjali identifikat fil-ġurisdizzjoni fejn tiġi applikata l-miżura tal-politika makroprudenzjali mill-awtorità attivanti tista’ titqies bhala non-materjali.

▼ B

2. Eżenzjonijiet

▼ M3

1. L-awtoritajiet relevanti jistgħu jeżentaw lil fornituri ta’ servizzi finanzjarji taht il-ġurisdizzjoni tagħhom milli japplikaw miżura reċiprokanti partikolari tal-politika makroprudenzjali, jekk dawn il-fornituri ta’ servizzi finanzjarji jkollhom skoperturi mhux materjali ghar-riskju makroprudenzjali identifikat fil-ġurisdizzjoni, fejn l-awtorità attivanti relevanti tkun qieghda tapplika l-miżura tal-politika makroprudenzjali inkwistjoni (prinċipju *de minimis*). L-awtoritajiet relevanti huma mitluba li jirrapportaw lill-BERS dwar dawk l-eżenzjonijiet, bl-użu tal-mudell għan-notifika ta’ miżuri reċiprokanti ppubblikati fuq is-sit elettroniku tal-BERS.

Għall-iskop tal-applikazzjoni tal-prinċipju *de minimis*, il-BERS jirrakkomanda livell limitu ta’ materjalità bbażat fuq dak propost mill-awtorità attivanti relevanti skont it-Taqsima 1, subrakkomandazzjoni B(2). Il-kalibrazzjoni tal-livell limitu għandha ssegwi l-aqwa Prattiki kif stabbiliti mill-BERS. Il-livell limitu tal-materjalità huwa livell limitu massimu rakkomandat. L-awtoritajiet relevanti reċiprokanti jistgħu japplikaw il-livell limitu rakkomandat, japplikaw livell limitu aktar baxx għall-ġurisdizzjoni tagħhom fejn xieraq, jew jirreċiprokaw il-miżura mingħajr ebda livell limitu ta’ materjalità. Meta japplikaw il-prinċipju *de minimis*, jenħtieġ li l-awtoritajiet jimmonitorjaw mill-qrib jekk jimmaterjalizzawx tixrid u arbitraġġ regolatorju u jagħlqu l-lakuna regolatorja jekk meħtieġ.

▼ B

2. Jekk l-awtoritajiet relevanti jkunu diġà rreċiprokaw u żvelaw il-miżura qabel ma dik il-miżura tkun irrakkomandata għal reċiprokazzjoni f’din ir-Rakkomandazzjoni, il-miżura reċiprokanti ma teħtiġx li tkun emendata anki jekk tkun differenti minn dik implimentata mill-awtorità attivanti.

3. Skeda ta’ żmien u rapportar

1. L-awtoritajiet relevanti huma mitluba li jirrapportaw lill-BERS u lill-Kunsill dwar l-azzjonijiet li huma jiehdu b’risposta għal din ir-Rakkomandazzjoni, jew li jiġġustifikaw b’mod adegwat kwalunkwe nuqqas ta’ azzjoni. Ir-rapporti għandhom jintbagħtu kull sentejn, bl-ewwel rapport dovut sat-30 ta’ Ġunju 2017. Bhala minimu r-rapporti għandhom jinkludu:
- (a) informazzjoni dwar is-sustanza u l-kronoloġija tal-azzjonijiet mehuda;
 - (b) evalwazzjoni tal-funzjonament tal-azzjonijiet mehuda, mill-perspettiva tal-għanijiet ta’ din ir-Rakkomandazzjoni;
 - (c) ġustifikazzjoni dettaljata ta’ kwalunkwe eżenzjoni mogħtija skont il-prinċipju *de minimis*, flimkien ma’ kwalunkwe inazzjoni jew devjazzjoni minn din ir-Rakkomandazzjoni, inkluż kwalunkwe dewmien.

▼B

2. F'każ ta' responsabbiltajiet kondivizi, l-awtoritajiet rilevanti għandhom jikkoordinaw ma' xulxin sabiex jipprovdu l-informazzjoni mehtieġa fil-hin.
3. L-awtoritajiet rilevanti huma mhegġa li jinfurmaw lill-BERS mal-ewwel opportunità dwar kwalunkwe miżura ta' politika makroprudenzjali proposta.
4. Miżura reċiprokanti ta' politika makroprudenzjali titqies li hija ekwivalenti jekk ikollha, safejn ikun possibbli:
 - (a) l-istess impatt ekonomiku;
 - (b) l-istess kamp ta' applikazzjoni; u
 - (c) l-istess konsegwenzi (sanzjonijiet) għal nuqqas ta' konformità.

▼M3**4. Emendi għar-Rakkomandazzjoni**

Il-Bord Ġenerali għandu jiddeċiedi meta jkun mehtieġ li din ir-Rakkomandazzjoni tiġi emendata. Dawk l-emendi jinkludu b'mod partikolari kwalunkwe miżura addizzjonali jew immodifikata tal-politika makroprudenzjali li jkollhom jiġu reċiprokati kif stabilbit fir-Rakkomandazzjoni C u l-annessi relatati li jkun fihom informazzjoni speċifika għall-miżura, inkluż il-livell limitu tal-materjalità pprovdut mill-BERS. Il-Bord Ġenerali jista' wkoll jestendi l-iskadenzi stipulati fil-paragrafi preċedenti meta jkunu mehtieġa inizjattivi legiżlattivi għal konformità ma' rakkomandazzjoni waħda jew aktar. B'mod partikolari, il-Bord Ġenerali jista' jiddeċiedi li jemenda din ir-Rakkomandazzjoni skont ir-reviżjoni mill-Kummissjoni Ewropea tal-qafas ta' rikonoxximent obligatorju taht il-liġi tal-Unjoni jew fuq il-bażi ta' esperjenza miksuba fit-thaddim tal-arrangament ta' reċiproċità volontarja stabbilit b'din ir-Rakkomandazzjoni.

▼B**5. Monitoraġġ u evalwazzjoni**

1. Is-Segretarjat tal-BERS:
 - (a) jassisti lill-awtoritajiet rilevanti billi jiffaċilita r-rapportagġ ikkoordinat, jipprovdi mudelli rilevanti u jippreċiża fejn ikun mehtieġ il-proċedura u l-kronoloġija għall-konformità;
 - (b) jivverifika l-konformità mill-awtoritajiet rilevanti, inkluż billi jassistihom fuq talba tagħhom, u jissottometti rapporti ta' konformità lill-Bord Ġenerali.
2. Il-Bord Ġenerali jivvaluta l-azzjonijiet u l-ġustifikazzjonijiet irrapportati mill-awtoritajiet rilevanti u, fejn xieraq, jiddeċiedi jekk din ir-Rakkomandazzjoni gietx segwita u jekk l-awtoritajiet rilevanti naqsux milli jiġġustifikaw b'mod adegwat in-nuqqas ta' azzjoni min-naha tagħhom.

▼ **M4**

ANNEX

Estonja**Rata tar-riżerva tar-riskju sistemiku ta' 1 fil-mija applikata skont l-Artikolu 133 tad-Direttiva 2013/36/UE għall-iskoperturi domestiċi tal-istituzzjonijiet ta' kreditu kollha awtorizzati fl-Estonja**I. Deskrizzjoni tal-miżura

1. Il-miżura Estonjana tikkostitwixxi rata tar-riżerva tar-riskju sistemiku ta' 1 fil-mija applikata skont l-Artikolu 133 tad-Direttiva 2013/36/UE għall-iskoperturi domestiċi tal-istituzzjonijiet ta' kreditu kollha awtorizzati fl-Estonja.

II. Reċiprokazzjoni

2. Meta l-Istati Membri jkunu implimentaw l-Artikolu 134 tad-Direttiva 2013/36/UE fil-liġi nazzjonali, l-awtoritajiet nazzjonali huma rrakkomandati li jirreċiprokaw il-miżura Estonjana għal skoperturi li jinsabu fl-Estonja ta' istituzzjonijiet awtorizzati domestikament skont l-Artikolu 134(1) tad-Direttiva 2013/36/UE. Għall-finijiet ta' dan il-paragrafu, tapplika l-iskadenza speċifikata fis-subrakkomandazzjoni C(3).
3. Meta l-Istati Membri ma jkunux implimentaw l-Artikolu 134 tad-Direttiva 2013/36/UE fil-liġi nazzjonali, l-awtoritajiet nazzjonali huma rrakkomandati li jirreċiprokaw il-miżura Estonjana għal skoperturi li jinsabu fl-Estonja ta' istituzzjonijiet awtorizzati domestikament skont is-subrakkomandazzjoni C(2). Huwa rrakkomandat li l-awtoritajiet rilevanti jadottaw il-miżura ekwivalenti fi zmien sitt xhur.

Il-Finlandja**Livell minimu ta' 15 % speċifikament għal istituzzjonijiet ta' kreditu għall-piż tar-riskju medju fuq self iggarantit minn ipoteka fuq unitajiet domestiċi fil-Finlandja applikabbli għal istituzzjonijiet ta' kreditu billi jintuza l-metodu ibbażat fuq il-klassifikazzjoni interna (IRB) (minn hawn 'il quddiem "istituzzjonijiet ta' kreditu IRB") bis-sahha tal-Artikolu 458(2)(d)(vi) tar-Regolament (UE) Nru 575/2013.**I. Deskrizzjoni tal-miżura

1. Il-miżura Finlandiża, applikata b'konformità mal-Artikolu 458(2)(d)(vi) tar-Regolament (UE) Nru 575/2013, tikkonsisti minn livell minimu ta' 15 % speċifikament għal istituzzjonijiet ta' kreditu għall-piż tar-riskju medju f'għal istituzzjonijiet ta' kreditu IRB, fil-livell ta' portafoll, għal self ipotekarju residenzjali ggarantit minn unitajiet domestiċi fil-Finlandja.
2. Il-miżura hija kkumplementata minn livell limitu ta' materjalità ta' skopertura ta' EUR 1 biljun lis-suq tas-self ipotekarju residenzjali fil-Finlandja sabiex tiggwida l-applikazzjoni potezjali tal-prinċipju *de minimis* mill-Istati Membri reċiprokanti.

II. Reċiprokazzjoni

3. B'konformità mal-Artikolu 458(5) tar-Regolament (UE) Nru 575/2013, huwa rrakkomandat li l-awtoritajiet rilevanti tal-Istati Membri kkonċernati li jirreċiprokaw il-miżura Finlandiża u japplikawha għall-portafolli tal-istituti ta' kreditu IRB ta' self ipotekarju għall-konsumatur iggarantit

▼ M4

minn unitajiet domestiċi fil-Finlandja, mahruġ minn ferġat domestiċi awtorizzati li jinsabu fil-Finlandja. Għall-finijiet ta' dan il-paragrafu, tapplika l-iskadenza speċifikata fis-subrakkomandazzjoni C(3).

4. Huwa rakkomandat ukoll lill-awtoritajiet relevanti li jirreċiprokaw il-miżura Finlandiża u japplikawha għall-portafolli tal-istituti ta' kreditu IRB ta' self ipotekarju għall-konsumatur iggarantit minn unitajiet domestiċi fil-Finlandja, mahruġ direttament b'mod transkonfinali minn istituzzjonijiet ta' kreditu stabbiliti fil-ġurisdizzjonijiet rispettivi tagħhom. Għall-finijiet ta' dan il-paragrafu, tapplika l-iskadenza speċifikata fis-subrakkomandazzjoni C(3).
5. Skont is-subrakkomandazzjoni C.2, huwa rakkomandat li l-awtoritajiet relevanti japplikaw, wara konsultazzjoni mal-BERS, il-miżura ta' politika makroprudenzjali disponibbli fil-ġurisdizzjoni tagħhom li jkollha l-aktar effett l-aktar ekwivalenti għar-reċiprokazzjoni fuq msemmija, inkluż l-adozzjoni ta' miżuri u setgħat superviżorji stipulati fit-Titolu VII, Kapitolu 2, Taqsima IV tad-Direttiva 2013/36/UE. Huwa rakkomandat li l-awtoritajiet relevanti jadottaw il-miżura ekwivalenti fi zmien erba' xhur.
6. Fejn ma hemmx istituzzjonijiet ta' kreditu IRB awtorizzati fi Stati Membri kkonċernati oħra b'ferġat li jinsabu fil-Finlandja jew li jipprovdu servizzi finanzjarji direttament fil-Finlandja, li għandhom skoperturi ta EUR 1 biljun jew aktar għas-suq ipotekarju Finlandiż, l-awtoritajiet relevanti tal-Istati Membri kkonċernati jistgħu jiddeċiedu li ma jireċiprokawx kif stipulat fit-Taqsima 2.2.1 tar-Rakkomandazzjoni BERS/2015/2. F'dan il-każ, l-awtoritajiet relevanti għandhom jimmonitorjaw il-materjalità tal-iskoperturi u huwa rakkomandat lilhom li jirreċiprokaw meta istituzzjoni ta' kreditu IRB teċċedi il-livell limitui ta' EUR 1 biljun.

III. Livell limitu ta' materjalità

7. B mod konformi mat-Taqsima 2.2.1 tar-Rakkomandazzjoni BERS/2015/2, l-awtoritajiet relevanti tal-Istat Membru kkonċernat jistgħu jeżentaw lil istituzzjonijiet ta' kreditu BERS individwali b'portafolli non-materjali ta' self ipotekarju għall-konsumatur iggarantit minn unitajiet domestiċi fil-Finlandja li huma taht il-livell limitu ta' materjalità ta' EUR 1 biljun. F'dan il-każ l-awtoritajiet relevanti għandhom jimmonitorjaw il-materjalità tal-iskoperturi u huwa rakkomandat lilhom li jirreċiprokaw fejn istituzzjoni ta' kreditu IRB teċċedi l-livell limitu tal-materjalità ta' ta' EUR 1 biljun.